
ଏହା ଏକ ନାମଜାଦା ଓଡ଼ିଆ ଗଳ୍ପ । ଖୁସିରେ ପଢ଼ିବା ଅଭିଯାନ” (ଥମ 

ପଶ 


[- ୭ 
ରାଜକିଶୋର ପଟ୍ଟନାୟକ 


କ୍ରକୁରଟି ବ୍ରଝୁ ନ ବ୍ରଝୁ ତା'କୁ ପଶୁ ବୋଲି କୁହାଯାଏ । ଘରେ ସେ ଗେହ୍ଲା 
ହୁଏ, ଆଦର ପାଏ, ମାଡ଼ ଖାଏ, ଗାଳି ଶୁଣେ- ସବୃରଥ୍‌ରେ ଗୋଟିଏ ଧାରା 
ଯୋଡ଼ି ଦିଆଯାଏ ସେ ପଶୁ । ଅନେକ ଦିନ ହେଲା ଘରେ ରହିଲାଣି । ଘରର 
ନୂଆ ଚାକର ମାନଙ୍କଠାରୁ ପୂରୁଣା । ଘରକୁ ଆସିଥ୍ବା କଅଁଳ ପିଲାଟି ଠାରୁ 
ବଡ଼ ଓ ପୁରୁଣା ପିଲାଟି ଜନ୍ମ ହେଲାବେଳେ ମା” ଯେତେବେଳେ କଷ୍ଟ 
ପାଉଥ୍ଲା, କୁକୁରଟି ସେହି ଦୂଃଖ ସହି ନ ପାରି ନିଜେ ମଧ୍ଯ କାନ୍ଦି କାନ୍ଦି ଘରେ 
ଜଣକ ପାଖରୁ ଆଉ ଜଣକ ପାଖକୁ ଧାଉଁଥ୍ଲା ଓ ମୁହଁକୁ ଚାହିଁ, ଗୋଡ଼କୁ 
କାମୁଡ଼ି କହୁଥ୍ଲା। ଯେ ଘରେ ଜଣେ ଦୂଃଖ ପାଉଚି । 

ତା'କୁ ପଶୁ କୁହାଯାଏ । ମଣିଷର ଦୂଃଖରେ ମଣିଷ କାନ୍ଦେ ନାହିଁ । ସେ 
ତାହାର ଜ୍ଞାନରେ ବୃଦ୍ଧିରେ ହୃଦ ଭିତରର କଅଁଳ ରସକୁ ଶୁଖେଇ ଦେଇ 
କହେ ସେ ମଣିଷ । ପୋଷା କୁକୁର ଟମି ଗୋଟାଏ ମଣିଷର ଦୁଃଖରେ 
ଯେତେବେଳେ କାନ୍ଦି ଅସ୍ଥିର ହୋଇ ଏଠି ସେଠି ହେଉଥଲା ତାକୁ କୁହା 
ହେଉଥଲା ପଶୁ । 


ବାବର ଘରର ପିଲାମାନେ ବି ବାବ୍ର । ସେମାନେ ପିଣ୍ଚାରେ ଠିଆ ହୋଇ 
ଦେଖୁଥାନ୍ତି ଗୋରୁ ଗୁହାଳରୁ ଫିଟିଲେ ଓ ଗୁହାଳକୁ ପଶିଲେ । ଗୋରୁ 
ଦ୍ରଇଟିଙ୍କର ଭାରି ଆଖି, ପାଖକୁ ଥ୍ବା କଦଳୀ ବୂୃଦାଟି ଉପରେ ! ଗଛକୁ 
ସବୂବେଳେ ମୁହଁ ପାଏ ନାହିଁ - କିନୁ ପାଖରେ ଥ୍ବା ପୁଆଗୁଡ଼ିକ ମା'ଠୁନେଇ 
ନିଜ ପେଟ ଭିତରକୁ ଠେଲି ଦେବା ପାଇଁ ସବୂବେଳେ ଚେଷ୍ଟା । 

ସେତିକି ଟମି ଜଗିଯାଏ । ଗାଲର ଟାଣୁଆ ଖୁରା, ମୁନିଆଁ ସିଙ୍ଗ ଓ ଫି 
ଫି କୂ ଡରେ ନାହିଁ। କାମୁଡ଼ିବାକୁ ମାଡ଼ିଯାଏ । ଭୁକି- ସମସ୍ତଙ୍କୁ ଡାକ 
ପକାଏ - ଆସ, ଧାଇଁ ଆସ- ଏହି ଗାଇମାନେ କଦଳୀ ବୂଦାଟିକୁ ନେଇ 
ଭୋଜି କରିବାକୁ ବ୍ୟାକୂଳ । 


ବାବୁମାନେ ଚାକରକୁ ଡାକ ପ୍ରକାନ୍ତି । ଟମି ଲଢ଼ୂଥାଏ ଏକା ଏକା । 
କେତେବେଳେ ପଛକୁ ହଟି ଆସିଲା ବେଳେ ଗାଇ ଖଣ୍ଡେ ପତ୍ର କି ଗୋଟାଏ 
କଦଳୀ ପୂଆକୁ ଦାନ୍ତରେ ଭିଡ଼ି ନିଏ । ଚାକର ଗାଳି ଖାଏ ଓ ଟମି ଗୋଇଠା 
ଖାଏ । କେହିହେଲେ ବାବୁଙ୍କର ଗୁହାଳ ପାଖରେ ଯତ୍ନରେ ସମ୍ପାଦି ଥ୍ବା 
କଦଳୀ ବୁଦାଟିକୁ ରକ୍ଷା କରିପାରିଲେ ନାହିଁ । ଘରେ ରହି ଆଉ କଣ 
କରିବେ ? ` 


ବୂବ୍ଧିମାନ ଲୋକରଁ ଇଚ୍ଛା ଯେ ସମସ୍ତେ ପଶୁପରି ତାହାର ସମ୍ପତ୍ତିକୁ ଜଗି 

ବସିବେ । ସେଥ୍ପାଇଁ ମରିବା ଦରକାର ପଡ଼ିଲେ ଖୁସି ହୋଇ ଟଳି ପଡ଼ିବେ । 
ତାହା ହେଲେ ସେ ଖୁସି ହୋଇ ଗୋଟିଏ ସାର୍ଟିଫିକେଟ ଦବ- ପଶୁଟାଏ 
ବୋଲି ଏତକ ବୁଦ୍ଧି ଖଟେଇଲା । 


ବଣ ଜଙ୍ଗଲର ପିଲା । କୁକ୍ର ଜାତିରୁ ଏହି ଟମିଟି ଗୋଟିଏ ସହରରେ 
ରହି ସହରିଆ ହୋଇଯାଇଛି । ତା'କୁ ମାଟିରେ ଶୋଇବାକୁ ଭଲ ଲାଗେ 
ନାହିଁ । ଏକୃଟିଆ ବଣ ବ୍ରଦାରେ ବ୍ରଲିବାକୁ ସୂଖ ଲାଗେ ନାହିଁ । ସେ ଖୋଜେ 
ପକ୍କା ଘର ଓ ପିଣ୍ଡା । ସେଠି ପୁଣି ତା'କୁ ଖଣ୍ଡେ ଶେଯ ଲୋଡ଼ା ହୁଏ । ଅଖା 
କି ଛିଣ୍ଡା କମ୍ବଳ ନ ପାଇଲେ ଉପରେ ଶୁଖ୍ୂଥ୍ବା ତଉଳିଆ, ଲଗା ଆଦି ଖଣ୍ଡେ 
ଯୋଗାଡ଼ କରି ସେ ବିଛଣା କରେ । ସେ ଖୋଜେ ଦି 'ଜଣ ଜଣେ ମଣିଷଙ୍କ 
ସାଥ୍‌ରେ ଯାଇ ନଇକ୍ୂଳେ, ପାର୍କରେ, ନଇଲେ କୋଠା ଉପରେ ବ୍ଲିବାକୁ । 


ବାବୂ ଘର ଝରକା ଭିତଚୁ ଜଣେ ବାବ୍ର ପରି ରାସ୍ତାକୁ ଚାହିଁଥାଏ । ସେଠି 
ଲୋକେ ଯା ଆସ କରୁଚନ୍ତି । ପରିବା ବିକାଳୀ ଗଲେ ଟମିର ମନେ 

ପଡ଼ିଯାଏ ବାବ୍ରଙ୍କର ପରିବା କିଣା ହୁଏ ବୋଲି । ଦି'ଅର ଭୁକି ଦେଇ 
ଓହ୍ଲେଇ ଆସେ ସିଡ଼ି ଉପରୁ । ପୁଣି ଧାଇଁଯାଏ; ପୁଣି ଓହ୍।ଏ । ଏହିଠାରୁ 
ସମସ୍ତେ ଜାଣନ୍ତି କ”ଣ ବିକ୍ରି ଯାଉଛି ଯେ ଘରେ କିଣିବାକୁ ଟମି ବରାଦ 
କରୁଛି । 


ସହରିଆ ବାବରଙ୍କ ପରି ଟମିକୁ ବି ଖାଲି ଭାତ ଦେଲେ ଅରୁଚି ହୁଏ । ସେ 
ଖୋଜେ ଡାଲି ତିଅଣ । ନ ପାଇଲେ ପଡ଼ିଥ୍ବା ଚୋପାତକ ଖାଇ ସେ 
ତାହାର ଆଶା ମେଣ୍ଟାଏ । 


ଝିଅ ମୁଣ୍ଡ କୃଣ୍ଡାଇଲା ବେଳେ ଟମି ଆସି ପାଖରେ ବସି ଦେଖୁଥାଏ । 
ବୋଧହୁଏ ତାର ଇଚ୍ଛା ହୁଏ ମୁଣ୍ଡ କରଣ୍ଡାଇବା ପାଇଁ । ମଝିରେ ମଝିରେ 
ଗୋଟିଏ କଡ଼ା ବୃରୁସ୍ରେ ତାହାର ଲୋମକୁ ଘସି କଅଁଳ ଓ ସଫା କରା 
ହୁଏ । ଟମିକୁ ଉଶ୍ନାସିଆ ଲାଗେ - ସେ ଆଖି ବନ୍ଦକରି ପଡ଼ିଯାଏ । ତାହାର 
ଇଚ୍ଛା ହୁଏ ଦିନ ଦିନ ଧରି ତାହାର ଦେହ ଖାଲି ବ୍ରରୁସ୍‌ରେ ମଜା ହେଉଥାନ୍ତା । 


ଲୋକେ ମୁଣ୍ଡ କୂଣ୍ଡାଇବାବେଳେ ଟମି ପ୍ରତିଦିନ ବସି ରହେ । ସୁବିଧା 
ପାଇଲେ ଦର୍ପଣ ପାନିଆକୁ ଚାଟେ - କିଛି ସୁବିଧା ନ ହେଲେ କୁଣ୍ଡାଉଥ୍‌ବା 
ମଣିଷଙ୍କର ଗୋଡ଼କ୍ର ଚାଟୁଥାଏ । ମାଡ଼ ଖାଏ ଯେ କାମବେଳେ ଟମି ଏମିତି 
ହଇରାଣ ¬ରି କାମରେ କ୍ଷତି କରୁଚି । ତରକି ଯାଇ ପାନିଆଟା ଲୋକଙ୍କ 
ମୁଣ୍ଡରେ ଜୋର୍‌ରେ ଖେଞ୍୍‌ ହୋଇଥାଏ । ଟମି ଖାଏ ଗୋଇଠା । 

ବଣୁଆ ଲୋକେ ସହରକୁ ଆସି ସହରିଆ ପାଲଟିଲା ପରି ଏହି 
କୁକୁରଟି ସହରିଆ। । ଭଙ୍ଗା ଟିଣ ଦୂଧର ଟିଣକୁ ଲାଖି ରହିଥ୍‌ବା ଦୁଧକୁ ଚାଟୁ 
ଚାଟୁ ସେ ତାହାର ମୁହଁକୁ ଖଶଣ୍ତିଆ କରି ରକ୍ତଦାନ ମଧ୍ଯ କରିଚି । ତାହାର 
ପୋଷିଲା ବାବୁମାନେ ଦାଢ଼ି ଚାଞ୍ଚଲାବେଳେ ଥରକୁ ଥର ଖୁରକୁ ନିଜର 

ମୁହଁର ରକ୍ତ ଦେଇ ମଧ୍ଯ କ୍ଲାନ୍ତ ହୁଅନ୍ତି ନାହିଁ । ଅଶେଷ ମମତାରେ ଖୁରଟିକୁ 
ପୋଛି ରଖି ଦିଅନ୍ତି 

ସକାଳୁ ଉଠି ଟମି ଚାଲିଥାଏ ଗୋଟିଏ ଝରକା ପାଖକୁ - ସିଡ଼ି ଘର 
ଉପରେ ନିଛାଟିଆ ଜାଗାରେ ଥ୍ବା ଝରକାଟି । ସେଠି ପ୍ରତିଦିନ ଆଠ ନଅ 
ଘଣ୍ଟା ସେ ବସେ । ପଦାକୁ ଚାହିଁଥାଏ ନଇଲେ ଶୋଇଥାଏ । ଦେଖିବାରେ 
ତାହାର କ୍ଳାନ୍ତି ନାହିଁ । ଭଲ କରି ରାସ୍ତାର ଲୋକଙ୍କ ଦେଖିବାକୁ ଝରକାର 
ରେଲିଂ ମଝିରେ ମୁହଁଟିକୁ ଭରତି କରି ସେ ଚାହିଁଥାଏ । 


ଘରର ଆରିଆଡ଼େ ବୁଲା କୁକୁର ଦଳଟିଏ ବୃଦା ଭିତରେ ରହିଥାନ୍ତି ଘର 
କରି । ଖରା, ତାତି ସହନ୍ତି । ବଷୀରେ ଓଦା ହୁଅନ୍ତି । ଶୀତ ଦିନରେ କାକର 
ତାଙ୍କର ପିଠି ଉପରେ ଟୋପା ବୋହି ଆସି ପେଟ ପାଖର ଭୁଇଁକୁ ତିନ୍ତାର 
ଦିଏ ଠିକ୍‌ ଗୋଟାଏ କୁକୁରର ଛବି ତିଆରି କରି । 

ଟମିକ୍ର ଦୂଆରଟା ବି ଥଣ୍ଡା ଲାଗେ । ସେ ଖୋଜେ ଘର କଣରେ 
ରହିବାକ୍ର । ବଷୀ ପାଣି ଦେଖିଲେ ତାହାର ନାକୁ ପାଣି ଗଡ଼େ । ସେ ଝରକା 
ସେ ପାଖରୁ ବସି କଣ ଭାବୂଥାଏ କେଜାଣି ? 


କାମ ଭାରି କମ୍‌ । କାରଣ ଟମି ଗୋଟିଏ ଛୋଟିଆ ପୁଞ୍ଜିପତିଙ୍କର 
ଟହଲିଆ । ତାଙ୍କ ଘରେ ଯେଉଁ ପୂରୁଣା ଲୁଗା, ପୂରୁଣା ଟେବ୍ଲ, ଚୌକି, 
ପୂରୁଣା ବାସନ, ଆଉ ପୂରୁଣା ଘଡ଼ି ଯୋତା ଆଦି ଅଛି ସେତକ ରାତିରେ 
ଜଗିବା ଟମିର କାମ । ଏ ସବ୍ର ନେବାକୁ ଜିଏ କାହିଁକି ଆସିବ ? ତେଣୁ ଟମିର 
କାମ ନାଇଁ । ସେ ବସି ତାହାର ଗୋଡ଼କୁ କାମୂଡ଼ି ଥାଏ ନଇଲେ ରାସ୍ତାକୁ 
ଚାହିଁଥାଏ, ଅବା ଶୋଇଥାଏ । 


ବାରବ୍ରଲା ଗୁଡ଼ିକ ନିଜର ପେଟ ପାଟଣା କରିବାକୁ ଏ ପାଖ ସେ ପାଖ 

ହେଉଥାନ୍ତି । ଟମି ପରି ତା'ଙ୍କ କେହି ଯାଚି, ନିମନ୍ତଣ କରି ଖୁଆଇବେ 
ନାହିଁ । ସେମାନଙ୍କ ଦୂର ରାସ୍ତାରେ ଦେଖିଲେ ଟମି ଗର୍ଚ୍ଚି ଉଠେ ଘର 
ଭିତରେ । 
ସହରର ବାବୁ ଖାଲି ତାର ପରି ଜଣକୁ ଦେଖେ ଓ ଶ୍ରଦ୍ଧା କରେ । ଏହି 
ବାରବୁଲା ଭିକାରୀଗୁଡ଼ା ତାହାର ଶାନ୍ତି ନଷ୍ଟ କରି ଦିଅନ୍ତି । ତାହାର ପୁଞ୍ଜ 
ଉପରେ ଅକ୍ରମଣ କରିବାକୁ ତିଆର । 


ପୁରୁଣ। କଥା ମନେ ପକାଇ ଲାଭ ନାହିଁ । କେବେ ଆମ ବାପ ଅଜା 
ବଣରେ ମଫସଲରେ ପଡ଼ିଥ୍ଲେ । ନଇର କୁମ୍ଭୀର, ବୂଦାର ବାଘ, 
ସେମାନଙ୍କୁ ଖଣ୍ଡିଆ କରୁଥଲା କି ଖାଇ ଯାଉଥଲା | ନଇ ତାହାର ଗୋଳିଆ 
ପାଣିରେ ତାଙ୍କର ଚାଳିଆ ପଲାଡ଼ିକୁ ସପରିବାରରେ ପିମ୍ପୁଡ଼ି ମନ୍ଦା ପରି 
ଏକାଠି ମେଞ୍ଚା କରି ତାହାର୍‌ ସୁଅରେ ଠେଲି ନେଉଥ୍‌ଲା ଏଠୁ ସେଠିକି । 
କେବେ ସହରିଆ। ସଭ୍ୟ ଲୋକେ ବନ୍ଧୁକ ଧରି, ପୋଲିସ ଧରି ଧାଇଁ ଧାଇଁ 

ଆସୁଥ୍ଲେ ତାଙ୍କୁ ଲୁଟି ନେବାକୁ- 'ତାଙ୍କର କ୍ଷୀଶ ସ୍ବାସ୍ଥ୍ୟ ଯୁବତୀମାନଙ୍କ 
ଅବା ଅତିହେୟ ଧନ ଦୌଲତକୁ । ସେ କଥା ମନେ ପକାଇ ଲାଭ କଣ ? 


ଟମିର ବି ସେଇ ମତ, କେବେ ତାହାର ବାପ ଗୋସାପେ ବଣଭିତରେ 
ବାଘ ବିଲୁଆଙ୍କ ମେଳରେ ଅସହାୟ ହୋଇ ରହିଥ୍‌ଲେ, ପାଇଲେ 
ଖାଉଥ୍‌ଲେ । ଘଣ୍ଟାତ ନ ଥ୍ଲା- ବେଳ ଜାଣି କିଏ ଖୂଆଉ ଥଲା କାହାକୁ ? 
ଭବିଷ୍ୟତ ନ ଥଲା ତ- ସଞ୍ଚୟର କି ପ୍ରୟୋଜନ ? ଆଉ କ'ଶ ଅବା ସଞ୍ଚୟ 
କରିବେ । 


ଟମି ଆସି କୋଠାଘରେ ରହିଲାଣି । ସେ ଜାଣେ ବୁଲିବା ଜାଗା କୋଠା 
ଉପରେ- ସେଠି ଭଲ ପବନ ଦିଏ । ଟାଣ ପବନରେ ଟାଣ ହୋଇ ଠିଆ 
ହୋଇ ସେ ପବନକୁ ଶଂଘେ - ପିଇଯିବା ପାଇଁ । ମାଟି ଉପରେ ପାଇଖାନା 
ନକରି ସେହି କୋଠାଟିର ବଡ଼ ଚଟାଣର ଗୋଟିଏ କ”ଣକ୍ର ସେ ତାହାର ଲଣ୍ଡି 
ଗଦା କରିଛି । ବେଶି ଅସନା ହେଲେ ନିଜେ ବାବୁ ସେଗୁଡ଼ିକ ସଫା 
କରୁଛନ୍ତି । କି ଦରକାର ଆଉ ସେ ଦୂୃସ୍ଥ ଅତୀତ କାହାଣୀ ଭାବିବା ? 


ବାବ୍ରମାନେ ଭାବ୍ରନାହାନ୍ତି ଯେ କେବେ ବିଦେଶୀ ଶାସନରେ ଚାକର 
ଥୁଲେ ।! ଏବେ ଦେଶ ସ୍ଵାଧୀନ ହେବା ପରେ ଆଖି ବୂଜା ବଢ଼ି ଚାଲିଛନ୍ତି । 
ଶହେ ଟଙ୍କା ପାଇବା ଲୋକ ଦଶ ପ୍ରାଣୀଙ୍କ ଜୀଆଁଇ, ଷ୍ଢପରି ମୋଟା 
କରିସାରି ବି ହାତିଶାଳ ପରି ଘରଟିଏ କରିପାରୁଛି । ଛାଡ଼ଂ ପରୁଣା କଥା । 

ତଥାପି ଟମି ପାଏ ଗୋଟିଏ ସାଟିଫିକେଟ୍‌- ‘ସେ ପଶୁ ' । ସେଥ୍‌ରେ 
କଂ ଣ ଯାଏ ଆସେ ? ଭଲ ଖାଇବାକୁ, ପିନ୍ଧିବାକୁ, ସଞ୍ବାକୁ ମିଳନଛି | ହେଲା 
ଏବେ ଏଠିକାର କି ଦିଲ୍ଲୀ ଆଲାହାବାଦର ହାକିମମାନେ କହୁଛନ୍ତି ଏମାନେ 
ପଶୁ । ସେମାନଙ୍କର ତ କିଛି କ୍ଷତି ହେଉନାହିଁ । ଟମିର କିଆଁ ଦୁଃଖ ହେବ 

? ସେ ବସିକରି ହାଇମାରେ ଓ ଶୋଇପଡ଼େ ଆରାମରେ । ଏହି ଆନନ୍ଦ 
କ”ଣ ବଣ ଜଙ୍ଗଲର ସ୍ଵାଧୀନତାରେ ମିଳିବ ? 


କୋଠା ଘର ଭିତରେ ରହି ଟମି ସେହି ବାରବୁଲାଗୁଡ଼ିଙ୍କ କେତେଥର 
ଥଟା କରିଚି - କେତେ ଅନୁକମ୍ପା ଦେଖାଇଟି । ଟମିର ଯୌବନ ଆସିଲାଣି- 
କୁକୁରର ସୌନ୍ଦର୍ଯ୍ୟ ନେଇ ସେ ଠିଆ ହୁଏ ଝରକା ପାଖରେ । କଅଁଳ ଘନ 
ଲୋମ - ଯୌବନ ରଙ୍ଗ ବୋଳା ମୁହଁ । 


କୁକୁର ଗୁଡ଼ିକ ଗଲା ଆଇଲାବେଳେ ଠିଆ ହୋଇଯାନ୍ତି । ତାଙ୍କର 
ନାକପୂଡ଼ା ଫୁଲି ଉଠେ । ମଣିଷଙ୍କ ପରି ପଶୁ ଜଗତରେ ମଧ୍ଯ ଦେହ ଦେହକୁ 
ଖୋଜିଲାବେଳେ ଧନ ଦଉଲତ ଅତି. ତୃଚୁ ପରି ଜଣାଯାଏ । 

ହେଇ - ଜଗିଥାଅ ଟମିକୁ ଏହି ଦୂଇ ମାସ- ବୁଲା କୁକୁରଙ୍କ ସାଙ୍ଗରେ 
ମିଶି ଖରାପ ହୋଇଯିବ । ଏହି ବାରବ୍ରଲାଙ୍କର ଉତ୍ପାତ ଚାରିଆଡ଼େ । ସହର 
ବଜାରରେ, ସିନେମା ଥ୍ଏଟରରେ, ବ୍ୟବସାୟ ଚାକିରୀରେ ସବ୍ର ପ୍ରକାରର 
ସ୍ତରରେ ଏହି ବାରବୁଲାଟ୍କର୍ସ ଉତ୍ପାତ । 

ବାହାରେ ବାରବୁଲାଙ୍କର କଳରବ ଓ କାକୁତି । 'ଆ- ପଦାକୁ ଆ ଏଠି 
ପବନ ସୂଲୁସୂଲିଆ ହୋଇ ବହୁଚି । କଅଁଳ ଖରା- ଭାରି ଭଲ ଲାଗୁଛି । 
ଭୂତିଆରୀ ଲଟାରେ ପ୍ରଜାପତି ଉଡୂଚନ୍ତି । ଚାନ୍ଦିନୀ ରାତି ଅନ୍ଧକାରକୁ ଠେଲି 
ଠେଲି ତଡ଼ୁଚି ବଣବୂଦାରୁ ମଧ୍ଯ... ଏଠି ରହିବାରେ ଆନନ୍ଦ  । ବାରବ୍ରଲାଙ୍କର 
ସଂସାର ଲୋପପାଏ ନାଇଁ | ଯେତେ ଧନ ସଂପତ୍ତି ସଂସାରରେ ବଢ଼ିଳୋ ବି 


ବାରବ୍ରଲା ସରନ୍ତି ନାଇଁ । 


ଟମିର ଅତି ନିଭୂତରେ ପୂଣି ପ୍ରକୃତି ଜାଗି ଉଠେ । ସେ ଉତ୍ତର ଦିଏ । 
ବିକଳ ହୋଇ ପଡ଼େ କୋଠାଘରର ଶୃଙ୍ଖଳାକୁ ଭୁଲି ପୂଣି ଡେଇଁପଡ଼ିବାକୁ 
ବରଦା ଭିତରକୁ । 

ଏଠି ସଭ୍ୟତାର ପୋଷାକ ଖାଲି ବୋହିଗଲା ନଇକୁ ବନ୍ଧାଇ ସେଥ୍‌ରୁ 
ହୀରାକୂଦର ବିଜ୍ରଳି ପରି ଶକ୍ତି କାଢ଼ିବାରେ ଲାଗିଚି । ପ୍ରକୃତି କୋଳରେ ଏହି 
ଜୀବଟି ସେମିତି ମଣିଷଙ୍କର ଆଶ୍ରୟକୁ ଏତେ ଚିହ୍ନି ଯାଇଚି ଯେ ଛାଡ଼ିପାରୁ 
ନାହିଁ । ଲୋକ ଯେମିତି ଚାକିରୀ, ବ୍ୟାଙ୍କ-ପୁଞ୍ଜର ଛାଇ, କି ସ୍ତ୍ରୀ ଧନର 
ନିର୍ଭରରେ ରହି ଚଳିବା ଶିଖିଗଲେ ସେ ସବୁ ଛାଡ଼ିପାରେ ନାହିଁ ' ଜ୍ଞାନୀ 
ବୋଲାଉଥ୍‌ବା ଡଵୁର, ଇଞ୍ଜିନିୟର, କିରାଣ।, ଓକିଲ ଥରେ ଗୋଟିକୁ 
ନିର୍ଭର କରିବା ଶିଖିଗଲେ ଯେତେ ମାଡ଼, ଗାଳି, ଗୋଇଠା ଖାଇଲେ ବି 
ଆଉ କି ଛାଡ଼ିପାରନ୍ତି ? 


ତଥାପି ଟମି ତାହାର ବନ୍ଧନକୁ, ଶାସନକୁ ଗୋଇଠାମାରି ସେହି କୂକୁର 
ଦଳରେ ମିଶିଯାଏ । ଏହି ଅବାଧ୍ଯତା ପାଇଁ ମାଡ଼ ଖାଏ । ଜିନ୍ଧୁ ବନ୍ଧନକୁ 
ଠେଲିଦେଇ ଯିବାକୁ ଅମଙ୍ଗ ହୋଇ ସେହି କୋଠାଘରର ଶିଙ୍କୁଳିରେ ବାନ୍ଧି 
ହୋଇ ରହେ । ବୋଧହୁଏ ଏହି ବନ୍ଧନରେ ଆନନ୍ଦ ଅଛି । 


ଟମିର ଛୁଆ ହବ- କେଡ଼େ ଅସନା, ଅଜାତିଆଗୁଡ଼ାଏ ହେବେ । 

ଟମିଟା ଅବାଗିଆ ଦିଶିବ- ପଶୁ ଜାତି କ'ଣ ବୂଝେ ? 


ମଣିଷ ଛୁଆ କରିବା ଟମି ଦେଖିଥ୍ଲା । କେତେ ସେବା ଯତ୍ବ । ସେ 
ସେମତି ଧା ଦୌଡ଼ କରୁଥାଏ । ଯାହା ମିଳେ ଗିଳିଦିଏ । ପିଲାଗୁଡ଼ାଙ୍କର 
ଅନେକ ଦିନ ଆଖି ଫିଟିବ ନାଇଁ । ତା'କୁ ଖାଇ ଜୀଇଁବେ । ତାହାର ଇଚ୍ଛା 
ହୁଏ ଦିନଯାକ ଖାଇବା ପାଇଁ । 


ଚାରୋଟି ଛୁଆ- ନିଜର ଅଣଓସାରିଆ କୋଳରେ ସେମାନଙ୍କ ସେ 
ସ୍ଥାନ ଦେଇଚି । ଉଚ୍ଚ ଦଦରା ଘରଟିର ରପରେ ବରଗାରେ ଉଇ ଧରି 
ଗଲେଣି । ଖଣ୍ଡେ ଖଣ୍ଡେ ଚୂନ ଖସେ । ତାହାର କିନ୍ତୁ ଭୟ ନାହିଁ ଏହି ଉଷେଇଁ 
ହୋଇ ପଡ଼ୁଥ୍ବା ଘରଟିକୁ । ଡର ତାହାର ମଣିଷଙ୍କ । ତାହର ଦୁର୍ବଳ 
ପଞ୍ଜରାର ଘୋଡ଼ଣୀରେ ସେ ନିଜେ କୋଳତଳେ ଚାରୋଟି ଅନାଥ ଶିଶ୍ରଙ୍କୁ 
ଭଙ୍ଗା ଘରର ଅକ୍ରମଣରୁ ରକ୍ଷା କରିପାରିବ । କିନ୍ତୁ ମଣିଷ ? 


ଖାଇଲା ପରେ ସବୁଦିନ ପରି ତାକୁ ଡ଼କାଯାଏ ଟମି, ଭୋକ ଚମକି 
ଯାଏ ପେଟ ଭିତରେ । ଛୁଆଗୁଡ଼ିକ ଟିକିଏ ହଲଚଲ ହୋଇଯାନ୍ତି । ତାଙ୍କ 

ଥରେ ଚାଟିଦେଇ ସେ ପୁଣି ଶୋଇ ରହେ । ପିଲାମାନେ ନିଜର ଭୋକଠାରୁ 
ବଡ଼ । 


ତାହାର ସେହି କଳା ମଚମଚ ଛୁଆଙ୍କୁ ଦେଖିବାକୁ କେହି ଝରଙ୍ଗା ଯାକେ 
ଆସିଲେ ଟମିର ଦୁର୍ବଳ ଭୟାର୍ରଁ ଆଖି ହିଂସାରେ ଜଳିଉଠେ । ଧଳା 
ଦାନ୍ତଗୁଡ଼ାକ ତାହାର ଦିଶିଯାଏ କଙ୍କାଳର ଭୟ ଦେଖାଇ । ଉପର ଓଠ 
ନାକଯାକେ ଉଠିଯାଏ । ‘ନେଇ ଯ଼ିବେ- ନେଇ ଯିବେ ସମସ୍ତେ । 


ଦିନଯାକ ଲୋକେ ଖାଉଥାନ୍ତି- ଥାଳି ଧୂଆ ଚାଲିଥାଏ । ସେ ପ୍ରତିଥର 
ଦି'ଟା ଚାରିଟା ଖାଉଥୁଲା । ସେ ଛୁଆଙ୍କୁ ଚାଟି ସେହି ଆଶା ମେଣ୍ଟାଏ । 
ଏଣେ ଛୁଆଯାକ ଆନନ୍ଦରେ ଆଉରି ଜୋରରେ ଦୁଧ ଖାଇବାରେ ଲାଗିଥାନ୍ତି । 
ଦ୍ରଧ ସରି ଆସିଥ୍‌ଲେ ତା'ର ପହ୍ନାର ଚିରଗୁଡ଼ିକୁ ଖଣ୍ଡି ଆକରି ଦିଅନ୍ତି । 

ତଥାପି ତାଙ୍କୁ ସେ ଆଉ ଟିକିଏ ଜାକି ଧରେ କୋଳରେ । ସେତିକି 
ତାହାର ସମ୍ବଳ-: କାରଣ ସେ ପଶୁ । 


Digitized by srujanika@gmail.com 


ଅଭ୍ୟାସ କରି ଟମି ତାହାର କୁକୁରର କୃତଜ୍ଞତା ଦିନକୁ ଅନ୍ତତଃ ଥରେ 
ଦେଖାଉଥ୍‌ଲା ଘରର ମାଲିକଙ୍କ ପାଖରେ । ସେ କାମରୁ ଫେରିଲେ ଟମି 
ତାଙ୍କ ସଙ୍ଗୋଳିବାକୁ ଧାଇଁ ଆସେ । ଘରେ ପିଲାମାନେ କି ସ୍ତ୍ରୀ କେବେ 
କେମିତି ଥୁଲେ ଥାଆନ୍ତି । କିନୁ ଏହି କାମଟିରେ ଟମି କେବେ ହେଳା କରେ 
ନାଇଁ । ବାବୁ ଆସିଲା ବେଳେ ସେ ଘରେ ନଥ୍‌ଲେ ଦୂରରୁ କେବେ କେମିତି 
ଧାଇଁଥାଏ ଜୋର୍‌ରେ - ବାବୁଙ୍କ ଆଗରୁ ଆସି ପହଞ୍ଚ୍ବା ପାଇଁ । 


ଛୁଆ ହେବାର ଦୂଇଦିନ ହୋଇଗଲାଣି । ଟମି ଆସି ଦେଖାକରି ନାହିଁ । 
ରାତିରେ ସେ ଖାଇ ହାତ ଧୋରଲା ବେଳେ ଅନ୍ଧାରରେ ଟମି ତାହାର ଛୁଆ 
ଚାରୋଟିଙ୍କୁ ଲୁଚେଇ ଦେଇ ଧାଇଁ ଆସିଲା । କୁଉଁ କୁଜ ହୋଇ ଦୂଆରେ 
ଦି' ହାତ ଖାଲି ଗଡ଼ିଗଲା । ସେହି ତାହାର କୁଶଳ, କୃତଜ୍ଞତା, ଦୁଇଦିନ ନ 
ଆସିବାର କ୍ଷମା ପ୍ରାର୍ଥନା ଓ ଦେଖିବାର ଆନନ୍ଦ 


ନ ଖାଇ ଫେରି ଧାଇଁଗଲା ଛୁଆଙ୍କ ପାଖକୁ । ପୂଣି ଆସିଲା ଦି'ଟା 
ଖାଇବା ପାଇଁ । ବଣର ଆମ୍ନିର୍ଭରଶୀଳ ପ୍ରାଣୀଟି ଆଜି ସହରର କୋଠାରେ 
ଭିକାରୀ । 


ସେହି ଖଣ୍ଡିଆ ଘରର ଦୁଆର ମୁହଁରେ ବସିଥାଏ ଟମି ଭିତରରେ ଛୁଆ 
ଗୁଡ଼ାକ କୈ କୈ ହେଉଥାନ୍ତି । ସମସ୍ତେ ମନେ କରନ୍ତି ଯେ ଟମିକୁ ଦ୍ରଧଦବାକୁ 
ପଡ଼ିବ ବୋଲି ଲୁଚୂୁଚି । ଆଉ ତେଣେ କେହି ଗଲେ କାମୁଡ଼ିବାକୁ ଧାଇଁ 
ଆସୁଚି । 


ମାଡ଼ ଡ଼ର ଦେଖାଇ ତା'କୁ ଭିତରେ ପୂରାଇ କବାଟ ବନ୍ଦ କରି ଦିଅନ୍ତି । 
ଆଉ- ସେ ଭିତରେ ଛୁଆମାନେ ତାକୁ ଝୁଣି ଝୁଣି ଖାଉଥାନ୍ତୁ। ଏବେ 
ପଳାଇବ କାହିଁକି ? 

ହାଡ଼ ପଞ୍ଜରାରେ ଯେତିକି କ୍ଷୀର ସମ୍ଭବ ଖାଇ ସାରିଲେ ଛୁଆଯାକ 
ତାହାର ଲାଞ୍ଜ, କାନ, ଗୋଡ଼କୁ କାମୁଡ଼ୂଥାନ୍ତି । ସେ ପ୍ରତିବାଦ କରେ ନାହିଁ । 
ଏହି ସଭ୍ୟ ସହରର ଜାଣିବା ଶୁଣିବା ମା”ମାନେ ଛୁଆଙ୍କର ଏତିକି ସେବା 
କରୁଥ୍ଲେ କସ୍ତୁରବା ପାଣ୍ଠିରେ ପ୍ରଚାର କାହିଁକି ଚାଲନ୍ତା ସେମାନଙ୍କ ପାଇଁ । 


ଗୋଟିଏ ଛୁଆ ମରିଗଲା - 


ମରିବା ଆଗରୁ ମା” ସାଙ୍ଗରେ ଧାଇଁ ନ ପାରି ଖାଲି ଠା” କରେ ବସୀ 
କୈ କୈ ହେଉଥାଏ । ଟମି ଯାଇ ଥରେ ଚାଟି ଦିଏ- ବଲି ଆସେ । ମନେ 
କରେ ସେହି ଛୁଆଟିର ମା ସାଙ୍ଗରେ ଧାଇଁବାକୁ ଇଛା ନାହିଁ । ମା'କୁ ଡାକି 
ଡାକି ମରିଗଲା | ବିଚରା କୋଠାଘରର ଅଇଁଠା ଚାଖି ଶିଖିଲା ନାଇଁ । 

ଟମି ତା'କୁ ପାଟିରେ କାମୁଡ଼ି ଏଠି ସେଠି ହୁଏ ଆଉ ଚାଟେ । ଲୋକ ସେ 
ପାଖକୁ ଗଲେ ଗଁ ଗଁ ହୁଏ । ଦେଖାଗଲା ଯେ ଛୁଆକୁ ବଞ୍ଚାଇବା ବାହାନାରେ 
ଚାଟୁ ଚାଟୁ ସେ ଚାରିପଣ ଖାଇ ଦେଇ ସାରିଲାଣି । 

ଆରେ -ଦେଖ ଦେଖ । ଟମି ଏଥର ପାଗଳା ହୋଇଗଲା ବୋଧହୁଏ । 
ନିଜର ଛୁଆଙ୍କୁ କ'ଣ ପଶୁମାନେ ଖାଆନ୍ତି । ଆରଗୁଡ଼ାଙ୍କ ବି ଖାଇଯିବ - 
ମଣିଷଙ୍କୁ ହୁଏତ ଛକିବ । 

ଲମ୍ବା ଠେଙ୍ଗାର ସାହାଯ୍ୟରେ ସେ ମଲା ଛୁଆଟି ତାହାଠାରୁ କଢ଼ା “- 'ଇ 
ପାଚେରୀ ଡିଆଁଇ ଦିଆଗଲା । ଟମି ଦେଖିଲା ଉଚ୍ଚା ପାଚେରୀ ତାହାର 
ପେଟ ଭିତରେ ଛୁଆକୁ ନେଇଗଲା । କେବଳ ଠିଆହୋଇ ପାଚେରୀକୁ 
ଶୁଘେ ! ଆଉ ଯୋଡ଼ିଏ ମଲେ । ସେମିତି ପାଚେରୀ ଆରପାଖେ ଲୁଚିଗଲେ 
ତାହାର ଆଖିର ଆଗେ ଆଗେ । 

ଗୋଟିଏ ଛୁଆ ରହିଲା । ଟମି ତା'କୁ ଖୁଆଇ ବଳୁଆ ଜଲା । ଏଲହି 
ତାଶ ଜାରେ ଯ୍ୟ୍ଖ ରହିବ | କୁକୁର ଜଗତକୁ ଏତିକି କାହାର ଦାନ † 

ସୁନେଳି ଖରା, ରୂପେଲି ଜହ୍ନ । ଫୁଲର ବାସନା, ପ୍ରଜାପତିର ରଙ୍ଗ 
ଭିତରେ ସେ ଯାହା ପାଇଥ୍‌ଲା ସେଗୁଡ଼ିକ ଏମିତିରେ ଚାଲିଗଲେ । 
ଆସିଥ୍‌ଲେ ତାହାର କାନ୍ଦଣା ଭିତରେ ପୂଣି ଫେରିଗଲେ ତା'କୁ କନ୍ଦାଇ । 


ତଥାପି ବାବ୍ରମାନେ କହନ୍ତି ସେ ପଶୁ -ସେ ହସ କାନ୍ଦ କ'ଣ ଜାଣେ 
ନାଇଁ । 


। ତାହାର କୌତୁକିଆ ଜୋଟିଆ ଛୁଆଟି ପଡ଼ିଶା ଘର ନେଇ ଗଲେ: 
ପାଳିବେ ବୋଲି । ନେଲାବେଳେ ଟମିକୁ ଜଣା ନାହିଁ । ଛୁଆକୁ ଚାରିଆଡ଼େ 
ଖୋଜିଲା । ସମସ୍ତଙ୍କ ମୁହଁକୁ ଚାହେଁ - କିଏ ଚୋରାଇଚି ଜାଣିପାରେ 
ନାଇଁ । ଏଠି ସେଠି କୂଉଁ କୃଜ ହୋଇ କହେ ଛୁଆଟିକୁ ଫେରେଇବା ପାଇଁ |. 

ପାଚେରୀର ଚୂନକୁ ଶୁଂଘି ସେମିତି କୂଉଁ କରଉଁ ହୁଏ । ଏହି ପାଚେରୀ 
ତାହାର ଶତ । ସେହି କାନ୍ଧକୁ ନିଜର ଦୁର୍ବଳ ଗୋଡ଼ ନଖରେ ରାମ୍ପେ । 


ରାସ୍ତାରେ ଗହଳି । ହୋଟ ଛୁଆଟି ପାଖ ପଡ଼ିଶା ଘରେ ପିଲାଙ୍କ 

ସଙ୍ଗରେ ଖେଳୁଥାଏ । କେତେବେଳେ ମା'କୁ ଡ଼ାକିବା ପାଇଁ ତାହାର ଦୁର୍ବଳ 
ସ୍ଵର କାଢ଼େ, ସେତକ ସଂସାରର ଗୋଳମାଳକୁ ବରଡ଼େଇ ଉଠିପାରେ 
ନାଇଁ । 


ରାତି ଅଧ୍କ ହୋଇଗଲା । ରାସ୍ତାରେ ଗହଳି ଭାର୍ଗିଗଲାଣି । ପଡ଼ିଶା 
ଘରେ ଶୋଇଲେଣି । ଟମିର ନିଦ ଭାର୍ଗିଗଲା-ସନ୍ଦେହ ତୁଟିଗଲା । ଛୁଆ 
କାନ୍ଦୁଛି- ଠିକ୍‌ ସେହି ପାଚେରୀ ଆରପାଖେ । 


ଘରଯାକ ଧୀ ବଉଡ଼ କଲା । ପାଟି କରି, ଭୁକି, ବୋବେଇ ସମସ୍ତଙ୍କ 
ଉଠାଇଲା । ପାଚେରୀ ଯାଏଁ ଧାଇଁଯାଏ ଓ ଲୋକଙ୍କ ମୁହଁକୁ ଅନାଏ । 
' ଛୁଆଟି ସେ ପାଖରେ ଅଛି -ଦିଅ ।' 


ନିଦ ଭଙ୍ଗାଇଥ୍‌ବାରୁ ମାଡ଼ ଖାଇଲା । ଛୁଆଟିର କାନ୍ଦଣା ବନ୍ଦ ହୋଇଯାଏ 
ପୂଣି ହୁଏ । ଟମି ନ ଶୋଇ ବାହୂନେ । ଘରେ ଶୁଭେ ‘ ଆଜି ଏଇଟା ଆଉ 
ଶୁଆଇ ଦବ ନାହିଁ“ ଗୋଟାଏ ଛୁଆକୁ ଖାଇଗଲା | ଆଜି ଦେଖ ପୂଣି 
ସୋହାଗ ।' 

ପାଚେରୀର ଚାରିଆଡ଼େ ନିବ୍ରଜ । ଘରର ସବୁ କବାଟ ବନ୍ଦ 
ସେଥ୍‌ରେ ଟମି ବନ୍ଦୀ, ପାଚେରୀ ଆରପାଖେ ଠିକ୍‌ ତାହାରି ଛୁଆର 
କାନ୍ଦଣା ହଁ ତାହାରି ଛୁଆ ତ । 


ସେହି ପାଚେରୀର ଗୋଟିଏ ବଷୀ ପାଣି ଯିବା ପାଇଁ କଣା ଥାଏ । 
ସେଥୁରେ ମୁହଁ ପୂରେଇ ଟମି ଅନେକ ସମୟ ରହେ । ଛୁଆ କାନ୍ଦିଲେ 
ବୋବାଏ କିନ୍ତୁ ସେହି କ” ଣା ଭିତରକୁ ପଶିପାରେ ନାଇଁ । 


ନିଶୁନ ରାତି- ସବୁଆଡ଼େ ଶୋଇଛନ୍ତି । ଟମିର ଖାଉନ୍ଦ ଘର ଓ ଛୁଆ 
'ରହିଥ୍ବା ପଡ଼ିଶା ଘରର ସମସ୍ତେ । ଛୁଆଟି ବେଳେ ବେଳେ ବୋବାଇ 
ଉଠେ ! ଗହନ ରାତିର ଥଣ୍ଡା ପବନ ସେହି ସ୍ଵରକୂ ବୋହିଆଣେ 
ଟମିରକାନପାଖକୁ । ଛୁଆଟିକୁ ଶୀତ କରୁଚି, ମା” କୋଳର ଆଶ୍ରୟ 
ନାହିଁ । ଟମିକୁ ଶୀତ କରୁଛି । ଛୁଆଟି କେଇଦିନ ହେଲାଣି ତାହାର 
କୋଳକୁ ଉଷୁମ କରିଥୁଲା-ନାହିଁ । 

ଗୋଟାଏ ଖିଆଲରେ ସେହି ପାଚେରୀ କଣା ଭିତରେ ଟମି ଗଳିଯାଇଚି 
ସେ ପାଖରୁ ତାହାର ଛୁଆଟିକୁ ଉଦ୍ଧାର କରିବ ବୋଲି । ପଶିଯାଇ ପୂରା 
ସେ ପାଖକୁ ଯାଇ ପାରିଲା ନାହିଁ “ଫେରି ପାରିଲା ନାହଁ । ଅଣଓସାରିଆ 
ନଳୀରେ ତାହାର ଦୁର୍ବଳ ପଞ୍ଜରା ଚିପି ହୋଇ ରହିଗଲା । i 


ବାସଲ୍ୟର ଯନ୍ତା | ଏହାରି ଭିତରେ ତାହାର ପୂର୍ବ ପୁରୁଷମାନେ 
ବଣର ଜନ୍ମଙ୍କ ସାଙ୍ଗରେ ଲଢ଼ି ଅସହାୟ ଶିଶୁମାନଙ୍କ ପାଇଁ କେତେଥର 
ମରିଥୂଲେ ! ମା'ବଞ୍ଚିବାଯାଏ ଛୁଆମାନଙ୍କର କ୍ଷତି ହୋଇ ନ ଥୁଲା । 
ସେହି ଯନ୍ତାରେ ଚିପି ହୋଇ ପଡ଼ିଥ୍ଲାବେଳେ ଛୁଆର କାନ୍ଦଣା ବାଜେ 
ଆଖି ଆଗରେ । କାନ ଦି'ଟା ଘସି ହୋଇ ଖଶ୍ତିଆ ହୋଇ ଯାଇଛି । 


(ED 

ତାହାର ଟିକି ହୃଦୟଟି ପିଲାଙ୍କ ପାଇଁ ବୋଧ ହୁଏ ଆକାର ପ୍ରକାରରେ 


ବଢ଼ିଯାଇଥ୍‌ଲା | ସେଇଟି ଚିପି ହୋଇ ହାଡ଼ ତଳେ ପୂରି ସଂ କୁଚିତ ହୋଇ 
ଯାଇଛି । 


ସକାଳ ବେଳକୁ ଜଣାଗଲା । ତାହାର ମେଲା ଆଖିକୁ ଦେଖି ସମସ୍ତେ 
ମନେ କଲେ ସେ ଜୀଇଚି । ତାକୁ ମୁକୁଳେଇବା ପାଇଁ ପାଚେରୀର ଇଟା 
ଭାଙ୍ଗି ବାହାର କଲାବେଳେ ଖଣ୍ଡେ ଭୂଷ୍ରଡ଼ି ପଡ଼ିଲା କୂଢ଼ଟିଏ ହୋଇ ତାହାର 
ମଲା ଦେହ ଉପରେ । 


ଏହି ଇଟା ଚ୍ନର ପାଚେରୀ! । ତା'କୁ ବାଧା ହେଉଥଲା ଯେତେବେଳେ 
ବ୍ରଲା କୁକୁରମାନେ ଯୌବନର ଗୀତ ଗାଇ ତାହାର ଚେତନା ଭାଙ୍ଗି ଥୁଲେ । 
ସେଇ ପୂଣି ତା'ର ଛୁଆକୁ ନେଇଥୁଲା । ସେହି ପାଚେରୀ ଆର ପାଖେ ଛୁଆ 
କାନ୍ଦୁଧୁଲା ବେଳେ ତାହାରି ଦୁର୍ବଳ ସ୍ଵରକୂ ପାଚେରୀ ବାଧା ଦେଉଥ୍‌୍ଲା ମା 
ପାଖରେ ନ ପହଞ୍ଚାଇବା ପାଇଁ । ସେହି ପାଚେରୀ ପୂଣି ଗୋଟିଏ ମା'କୁ ନିଜ 

ଛୁଆ ଦେଖିବାକୁ ଗଲାବେଳେ ବାଧା ଦେଇ ଏକା ବେଳକେ ନେଇଗଲା 
ଆର ପୂରକୁ । 

‘ଆରେ ଦେଖ- ଟମିଟା ମରିଗଲା କେମିତି । ଆଃ ପଶୁ ଜାତି ତ -କଣ 
ବ୍ରଝନ୍ତି ? 

ମଣିଷ ତାହାର ଛୋଟିଆ ଛୁଆଟିକୁ ଚୋରାଇ ନେଲେ -ସେମାନେ 
ବଳୁଆ ବୋଲି । ତାକୁ ତାହାର ମରିବାର ରାସ୍ତା ଦେଖାଇ ଦେଲେ-ସେମାନେ 
ବ୍ରଦ୍ଧିଆ ବୋଲି । ମଲା ପରେ ତା'କୁ ମୁକୁଳେଇବାର ଚେଷ୍ଟା କଲେ- 
ସେମାନେ ହୃଦୟବାନ୍‌ ବୋଲି । 


ଧନି ସାହୁକାର ଠିକ୍‌ ଏମିତି ମଣିଷକୁ ପଶୁପରି ଗଢ଼ିଦିଏ । ତା'ପରେ 
ତାହାକୁ ମାରି ସାରି ତାହାର ଶ୍ରାଦ୍ଧରେ ସାହଯ୍ୟ କରି ନିଜର ଧର୍ମ ଅର୍ଜନ 
କରେ ଓ ବଢ଼େଇ କହି ବ୍ରଲେ । 

